

اللہ کس شخص کو دسمن رکھتا ہے۔؟

حضرت رسول خدا ﷺ نے فرمایا

اللہ تعالیٰ ہر بد اخلاق، مُتکبّر، بد زبان

اور بازاری قسم کے شخص کو دسمن رکھتا ہے

جو رات کو مُردار بنًا پڑا رہتا ہے

اور دن کو گدھے کی مانند کام میں لگا رہتا ہے

دنیا کا تو عالم ہوتا ہے

لیکن آخرت سے بے خبر ہوتا ہے۔

(میزان الحکمت جلد ۱، حدیث نمبر 1764)

امام محمد باقرؑ نے فرمایا

اللہ تعالیٰ بعمل، بد زبان شخص

کو دسمن رکھتا ہے۔ (بخار الانوار جلد 78 صفحہ 176)



## ہماری دیگر مطبوعات

- طول عمر اور وسعتِ رزق کے سو مجرب نسخے
- گھر کو جنت بنانے کے چودہ مجرب نسخے
- ترک گناہان کے چالیس طریقے
- معرفتِ امام زمانہ علیہ السلام
- دنیا و آخرت کی سو پریشانیوں کا خل
- حرام نگاہ
- مرضِ حبّ دنیا: علامات اور علاج
- کردار سازی (حصہ اول)
- مرضِ تکبیر: علامات، تشخیص کے طریقے اور اس کا علاج
- وصیت نامہ کیسے لکھا جائے
- تربیت اولاد کے شہری اصول
- امراض روحانی کی شناخت کی ۱۰۰ اعلامات
- بیٹی اللہ کی رحمت
- عظمت اور بلندی کے لیے علم ہی کافی ہے
- سامانِ سفر آخرت
- گیا وقت پھر ہاتھ آتا نہیں
- آئینہ دوستی
- صدقہ: بھلانی کرنے کا سب سے اچھا راستہ
- ثواب و ضو
- اجتہاد اور تقید پر اعتراضات کا تجزیہ
- محبت (دین مجتب ہے، محبت دین)
- کردار سازی (حصہ اول) [انگلش ترجمہ]
- کردار سازی (حصہ دوم)
- بعد میرے..... مرنے کے ، کام یہ ہیں..... کرنے کے
- فاصلاتی دینی تعلیم شمارہ ۱..... ۱۹
- ..... عراق کی زیارات کا آنکھوں دیکھا حال
- ..... قومی غلطیاں
- ..... شہد میں شہادتِ ثلاثہ پڑھنے کی روپ دلائل
- ..... کام کی باتیں



حضرت عیسیٰ نے فرمایا:



اگر کوئی شخص یہ دیکھے کہ ایک (خطراناک) سانپ اُس کے کسی (مومن) بھائی کی طرف لپک رہا ہے اور اُسے کاٹنے والا ہے پھر بھی یہ شخص اپنے اُس بھائی کو ہوشیار نہ کرے یہاں تک کہ وہ سانپ اُسے (کاٹ کر) مار ڈالے تو یہ شخص اُس کے خون سے بری الذمہ نہیں قرار دیا جاسکتا

## اُسی طرح

اگر کوئی شخص اپنے (مومن) بھائی کو دیکھے کہ وہ گناہ کر رہا ہے

اور اُسے گناہ کے انجام سے خبردار نہ کرے

یہاں تک وہ گناہ میں ڈوبتا چلا جائے

تو یہ شخص بھی اُس کے گناہ میں شریک جنم قرار دیا جائے گا۔


كتاب: گفتارِ انبیاء ..... آقا محمد مہدی تاج لنگرو دی

بِسْمِ اللّٰهِ الرَّحْمٰنِ الرَّحِيْمِ

حضرت رسول خدا ﷺ نے فرمایا

جس نے اپنی زندگی کو نیک علم کی طلب  
میں صرف نہیں کیا اسکی زندگی ضائع ہو گئی۔۔

خدا کی بارگاہ میں علم دین کو بقدر ضرورت حاصل نہ کرنے کا کوئی عذر  
قابل قبول نہیں ہے۔ آج کل کی مصروفیت اور تیز رفتار زندگی کا بہانہ  
بن کر کوئی علم سے پہلو تھی نہیں کر سکتا۔ اپنی تمام تر مصروفیات کے  
باوجود اگر نوجوان و نیچے روزانہ اوسطًا 10 سوالات کے جوابات  
یاد کریں تو ایک ماہ میں ۳۰۰ اور ایک سال میں تقریباً ۳۶۰۰ سوالات  
کے جوابات انہیں یاد ہو جائیں گے۔ سوالات کچھ اس انداز سے ترتیب  
دیئے گئے ہیں جو تقریباً ہر پہلوئے زندگی کا احاطہ کئے ہوئے ہوں۔ مثلاً:  
☆ فقہی مسائل ☆ عقائد ☆ عملی اخلاقیات  
☆ معلومات عالمہ ☆ قرآن مجید ☆ تاریخ اسلام



حضرت رسول خدا ﷺ نے فرمایا

جو شخص اپنے گھر کے دروازے کے بیرونی حصہ پر

**بِسْمِ اللّٰهِ الرَّحْمٰنِ الرَّحِيْمِ**

لکھے تو وہ ہلاکت سے محفوظ رہے گا۔

(مناقب الغیب)  
علامہ جعفری

- ☆ منتخب آیات و احادیث کی تشریع
- ☆ احادیث معصومین
- ☆ رسول خداوآئمؐ کے متعلق معلومات اور انکی سیرت
- ☆ علمائے اعلام کے متعلق معلومات
- ☆ بہت سے اعمال کے فضائل
- ☆ آداب اسلامی سے متعلق معلومات
- ☆ مقدس مقامات کے متعلق معلومات
- ☆ رسول خداوآئمؐ کے اصحاب کے متعلق معلومات
- ☆ کتب بنی کے شوق کو بیدار کرنے کیلئے کسی کتاب کے متعلق کوئی معلوماتی بات
- ☆ بعض کتابوں میں Creative Writing

تاکہ تخلیقی صلاحیتیں بیدار ہوں اور نوجوانوں / بچوں کی سوچ اور تحریر میں بہتری آئے۔

اوسط روزانہ فقط (۱۰) سوالات کے جوابات یاد کرنے ہوئے۔

امید ہے کہ اس سلسلے میں مومنین نوجوانوں اور بچوں کی مدد کر کے مدرسے کے مشن کو آگے بڑھانے میں تعاون کریں گے اور امام زمانؑ کے ایسے مدگار مہماں کرنے میں مدد و معاون ہوں گے کہ جو علم و معرفت سے آرستہ ہوں۔

والسلام

انتظامیہ مدرسہ القائم علیہ السلام



## تصویری فقہی مسائل

جوابات صفحہ 19 پر ملاحظہ کیجئے۔۔

1



یہ میت آیت اللہ فاضل لنگرانی کی ہے۔

بتائیے کون سے امام مصوم کو ایسا کفن دیا گیا تھا جس پر پورا قرآن تحریر تھا۔؟

2



بتائیے کیا پاؤں کو کسی بلند جگہ پر رکھ کر  
 اُس کا مسح کیا جاسکتا ہے۔؟

3



بتائیے خلاف قانون بھلی چوری کرنا کیا عمل ہے۔؟



بتائیے کیا میت کی پیٹھ کو قبر کی دیوار سے لگا کر قبلہ رخ کرنا  
 کوچھرے پر پھیننا کیا عمل ہے۔؟


4




بتائیے کیا میت کی پیٹھ کو قبر کی دیوار سے لگا کر قبلہ رخ کرنا  
 واجب ہے۔؟

مقدس مقام پہچانیئے

جواب صفحہ 17 پر ملاحظہ کیجئے۔۔



بتائیے کون نے امام مصوم کی ضریعہ مبارک کے اطراف مخصوص فاصلے میں مسافر کو  
 اختیار ہے کہ 4 رکعتی نماز کو چاہے تو قصر کر کے پڑھے یا پوری 4 رکعت۔؟



حضرت امام علیؑ نے فرمایا

کم سنی میں علم حاصل کرو تاکہ بڑے ہو کر سرداری کرو۔۔

(کتاب علم و حمدت.....آقائے ری شہری)

5

## امام خمینیؑ کے پوتے کی آیت اللہ سیستانی کی نواسی سے شادی

امام خمینیؑ کے پوتے جنتہ الاسلام سید علی خمینی کی شادی جولائی 2008ء میں آیت اللہ سیستانی کی نواسی کے ساتھ نجف اشرف میں انعام پائی۔ آیت اللہ سیستانی نے یہ نکاح خود پڑھا۔

سید علی خمینی کی زوجہ، آیت اللہ سیستانی کے داماد جنتہ الاسلام جواد شہرستانی کی بیٹی ہیں جو کہ ایران میں آیت اللہ سیستانی کے ولی خاص ہیں۔



حجۃ الاسلام یاسر خمینی | حجۃ الاسلام علی خمینی

حجۃ الاسلام علی خمینی



رہبر معظم سید علی خامنہ ای | حجۃ الاسلام جواد شہرستانی

حجۃ الاسلام علی خمینی کی  
بچپن کی تصویر امام خمینیؑ  
کے ساتھ

## بتائیے یہ کون سا بارکت پھر ہے۔؟

1۔ جس کو پہننے سے سکون قلب اور مستقل مزاجی پیدا ہوتی ہے۔

2۔ غصہ کم ہو جاتا ہے۔ 3۔ سحر و جادو کے اثرات زائل ہو جاتے ہیں۔

4۔ دل نرم ہو جاتا ہے۔ 5۔ پریشانیاں دور ہوتی ہیں۔

6۔ ناگہانی موت سے بچاتا ہے۔

7۔ فقر و فاقہ دور ہو جاتا ہے۔

8۔ یہ پہلا پھر ہے جس نے خدا کی وحدانیت، رسولؐ کی رسالت اور حضرت علیؑ کی امامت کا اقرار کیا۔

9۔ اسکو پہننے والے کی دعائیں قبول ہوتی ہیں۔

10۔ اسکے پہننے والے کی نماز 40 درجہ بلند ہو جاتی ہے۔

جواب صفحہ 14 پر ملاحظہ کیجئے۔



حضرت رسول خدا سلی اللہ علیہ وسلم نے فرمایا

مجھے تعجب ہے اس شخص پر جو دنیا کی تمنا رکھتا ہے جبکہ موت اُس کی تلاش میں ہے۔

(ارشادات رسول ﷺ علیہ السلام)



☆ فضائل و مصائبِ محمد و آل محمد ﷺ نمکِ منبر ہیں۔  
(آیت اللہ مجتبی تہرانیؑ)

## امام زمانہ\*

**سوال** وہ کون سے امام معصومؑ تھے جو نمازِ ظہر کی تعقیبات میں امام مهدیؑ کے لئے کامل ترین دعا کیا کرتے تھے؟

**جواب:** حضرت امام جعفر صادقؑ۔

**سوال** ظہور کے بعد عام لوگوں کے ساتھ اور اپنے کارکنوں کے ساتھ حضرت امام زمانہؑ کا کیا روایہ ہوگا؟

**جواب:** حضرت جنتؑ عام لوگوں پر بہت مہربان ہوں گے اور اپنے کارکنوں پر بہت سے کاموں کی انجام دہی میں سخت ہوں گے۔

**سوال** امام زمانہؑ کی سیرت، موصویٰ میں میں سے کس مخصوص کی سیرت کے سب سے زیادہ مشابہ ہے؟

**جواب:** حضرت رسولؐ خدا۔

**سوال** حضرت امام زمانہؑ ظہور کے بعد کس چیز کی مدد سے یہودیوں کو اسلام لانے کے لئے قائل کریں گے؟

**جواب:** آپ توریت کے اصل شخصوں کو شام کے پہاڑوں سے نکال کر انہیں اسلام کے لئے قائل کریں گے۔

**سوال** روایات میں حضرت آدمؑ سے لے کر امام زمانہؑ کے ظہور تک کس فتنہ کو سب سے بڑا فتنہ قرار دیا گیا ہے؟

عظمیم شہر پہچانیے



♦ یہ شہر ہے جس کے متعلق حضرت امام جعفر صادق علیہ السلام نے ارشاد فرمایا کہ: جو ظالم و جابر بھی اس کے بارے میں کوئی بُرا ارادہ کرتا ہے خدا اُسے ایسا کچھ لاد دیتا ہے جیسے پانی میں نمک پکھل جاتا ہے۔ (بخار الانوار)

♦ ایک اور روایت میں حضرت امام جعفر صادق علیہ السلام نے اس شہر کے رہنے والوں کے بارے میں فرمایا: کہ اس شہر کے رہنے والوں پر خدا کا سلام ہو یہاں کے لوگ فقہاء، علماء اور بافهم ہیں۔ (بخار الانوار)

♦ امام مویٰ کاظمؑ نے اس شہر کے ایک دور کے متعلق فرمایا کہ: (اس شہر والوں میں سے) ایک شخص لوگوں کو حق کی طرف بلائے گا، گروہ اُس کے پاس جمع ہو جائیں گے جو فولاد کی مانند ہوں گے... وہ جنگ سے نہیں اکتا میں گے۔ (بخار الانوار)

♦ آئمہؑ نے اس شہر کو اپنا حرم قرار دیا ہے۔

♦ جنت کے 8 دروازے ہیں جس میں سے ایک اہل قم کیلئے ہے۔ (حضرت امام علی رضاؑ)

♦ (اس شہر) کے رہنے والے ہمارے قائمؑ کے ناصرومدگار اور ہمارے حق کے مبلغ ہیں۔ (حضرت امام جعفر صادق علیہ السلام)

جواب صفحہ 21 پر ملاحظہ کیجئے۔

☆ علمائے باعمل یا مراجع کی غیبت دراصل امام زمانہ کی غیبت کی طرح ہے اور خدا کی سخت ناراضگی کا سبب ہے۔۔ (آیت اللہ جنت کوہ کمری)

**سوال** امام زمانہ کا شاعر کس شخص کو کہا جاتا ہے؟

**جواب:** ابن الحرمی۔

**سوال** امام حسن عسکریؑ کے عسل و کفن و فن کے فرائض امام زمانہ کے کونسے نائب نے انجام دیئے؟

**جواب:** پہلے نائب عثمان ابن سعیدؑ نے۔

**سوال** بتائیے امام زمانہ میں حضرت آدم و نوحؐ میں کیا مشابہت ہے؟

**جواب:** طول عمر۔

**سوال** امام زمانہ کے چار نائبین میں کون سے نائب ایرانی تھے؟

**جواب:** حسین ابن روحؐ۔

**سوال** زیارتِ آل یسینؑ کس امام معصومؓ سے مردی ہے؟

**جواب:** امام زمانہؑ سے۔

**سوال** اُس مشہور زیارتِ امام حسینؑ کا کیا نام ہے جو امام زمانہ سے مردی ہے؟

**جواب:** زیارتِ ناجیہ۔

### معلومات عامہ

**سوال** مومنِ آل فرعون کس عظیم شخصیت کو کہا جاتا ہے؟

**جواب:** حضرت حرقیلؑ۔

☆ علماء فرماتے ہیں کہ طالب علموں کو روزانہ کم از کم ایک بار زیارتِ جامعہ صغیر ضرور پڑھنی چاہیے۔۔

**جواب:** دجال کے فتنہ کو۔

**سوال** روایات میں زمانہ غیبتِ امام زمانہ میں سب سے افضل ترین عمل کس کو قرار دیا گیا ہے؟

**جواب:** حضرت امام زمانہؑ کے ظہور کا انتظار کرنے کو۔

**سوال** امام زمانہؑ کے حوالے سے وہ کوئی دعا ہے جو خاص طور پر 4 موقوع عیدِ فطر، عیدِ قربان، عیدِ غدیر اور روزِ جمعہ پڑھنے کی بہت تاکید ہے؟

**جواب:** دعاۓ ندب۔

**سوال** بتائیے یوسف زہراؓ کس امام معصومؓ کو کہا جاتا ہے؟

**جواب:** امام زمانہؑ کو۔

**سوال** حضرت عیسیؑ کا امام زمانہ کے پیچھے نماز پڑھنے کا واقعہ کس جگہ پیش آئے گا؟

**جواب:** القدس (فلسطین میں)۔

**سوال** وہ کونسا سورہ ہے جس کی مسلسل تلاوت فتنہ دجال سے محفوظ کرتی ہے؟

**جواب:** سورہ کہف۔

**سوال** امامؑ کی غیبت کے دنوں میں ان کی تہائی کے انیس جلسیں کون ہیں؟

**جواب:** حضرت خضرؑ۔

**سوال** امام زمانہؑ اور امام جوادؑ میں کیا مشابہت ہے؟

**جواب:** دونوں اپنے والد کی اکلوتی اولاد ہیں اور ان کا کوئی بھائی نہیں ہے۔

☆ آیت اللہ سیستانی بحث میں اختیار و احترام کے بہت قائل ہیں خواہ مخاطب کمزور اور بے بنیاد دلائل ہی کیوں نہ دے رہا ہو۔

**سوال** وہ کون سا غیر شیعہ فرقہ ہے جس کی اذان شیعوں کی طرح ہے؟

**جواب:** بوہرہ فرقہ۔

**سوال** بوہرہ حضرات کتنی قسم کی زکوٰۃ کے قائل ہیں؟

**جواب:** 6 قسم کی۔

**سوال** بوہرہ فرقے والے اپنے اماموں کے جانشینوں کو کیا کہتے ہیں؟

**جواب:** داعی کہتے ہیں۔

**سوال** بوہرہ فرقے والوں کا نمازِ جمعہ کے متعلق کیا نظریہ ہے؟

**جواب:** وہ نمازِ جمعہ کا یکسر انکار کرتے ہیں۔

**سوال** بوہریوں کی نماز کا اختتام کس طرح ہوتا ہے؟

**جواب:** وہ رسولِ خدا، مولانا<sup>ؑ</sup> اور حضرت فاطمہؓ اور اپنے 21 اماموں کا نام لیتے ہیں۔

**سوال** بوہری فرقے کی دعاویں کی کتاب کا کیا نام ہے؟

**جواب:** صَحِيفَةُ الصَّلَاةُ۔

**سوال** بوہرہ فرقے میں مہر کی رقم کتنی مقرر کی جاتی ہے؟

**جواب:** 11 روپے۔

**سوال** وہ کونسا پتھر ہے جسے میت کے منہ میں رکھا جاتا ہے؟

**جواب:** عقین۔

☆ علماء فرماتے ہیں کہ استاد کی بے احترامی، بلکہ احترام میں کی بلکہ استاد سے بدگمانی سے بھی علم میں برکت و نورانیت ختم ہو جاتی ہے۔

**سوال** ”تقیہ میرا دین ہے اور میرے آباً اجداد کا دین ہے“ - یہ حدیث کس امام سے مردی ہے؟

**جواب:** حضرت امام محمد باقرؑ سے۔

**سوال** کیا یہ بات صحیح ہے کہ تقیہ پرانے زمانے میں ہوتا تھا بیدور تقیہ کا نہیں ہے؟

**جواب:** یہ بات غلط ہے اور تقیہ کا حکم ویسے ہی برقرار ہے۔

**سوال** مصر کی مشہور یونیورسٹی جامعۃ الازہر کے کس وائس چانسلر نے شیعوں کے مسلمان ہونے کا باقاعدہ فتویٰ جاری کیا تھا؟

**جواب:** شیخ محمود شلتوت۔

**سوال** کیا 'اعتكاف' عورتیں بھی کر سکتی ہیں؟

**جواب:** بھی ہاں۔

**سوال** کیا عورتیں اعتكاف گھر میں کر سکتی ہیں؟

**جواب:** گھر میں اعتكاف کی کوئی شرعی حیثیت نہیں۔

**سوال** کیا کسی امام بارگاہ میں اعتكاف کیا جاسکتا ہے؟

**جواب:** بھی نہیں۔

**سوال** کیا اعتكاف میں بتیں کرنا، سونا، مطالعہ کرنا وغیرہ جائز ہے؟

**جواب:** بھی ہاں جائز ہے۔

**سوال** وہ کونسا فرقہ ہے جس کے مطابق رمضان کا مہینہ ہمیشہ 30 دن کا ہوتا ہے؟

**جواب:** بوہرہ فرقہ۔

☆ ظاہر کی دُرستگی باطن کی صحت کا پتہ دیتی ہے۔

**سوال** کیا صحیح ہے کہ بعض مراجع نے روزہ دار کے لئے خوبصوردار پھول سونگنا مکروہ قرار دیا ہے؟  
**جواب:** بھی ہاں۔

**سوال** اگر کوئی دورانِ سفر مرجائے تو اس کے سفر کے ایام کے روزوں کی قضا کروا ضروری ہے۔  
**جواب :** بھی نہیں۔

### اصحابِ معصومین

#### جنابِ فضہ

**سوال** بتائیے حضرت فضہ کا حضرت رسول خدا کی خدمت میں آنے سے پہلے کیا نام تھا؟  
**جواب:** نوبیہ۔

**سوال** روایات کے مطابق حضرت فضہ کون سے خاص فن میں ماہر تھیں؟  
**جواب :** کیمیاگری (chemistry)۔

**سوال** بتائیے وہ کوئی سورہ ہے جو اہل بیت کی شان میں نازل ہوا جس میں حضرت فضہ بھی شریک تھیں؟  
**جواب:** سورہ هَل اتَّی -

**سوال** بتائیے اسی سورہ هَل اتَّی میں لفظ فضہ کتنی بار آیا ہے؟  
**جواب:** 3 بار۔

☆ میں رات کی ابتداء سے جوم طالعہ میں مشغول ہوتا اور پھر سر اٹھاتا تو دیکھتا کہ سپیدہ سخن مودار ہو گیا اور رات گزرنے کا احساس بھی نہ ہوتا تھا۔ (آیت اللہ حسین بروجردی)

### روزہ کے مسائل

- سوال** صحیح اور غلط پر نشان لگائیے۔  
۱۔ کیا چند لوگوں کا فطرہ ایک ہی مستحق فطرہ کو دیا جاسکتا ہے؟ (✓)  
۲۔ کیا یہ بات صحیح ہے کہ فطرے کے لئے نکالے گئے پیسوں کو تبدیل کرنا جائز نہیں ہے۔ (✓)  
۳۔ روزہ میں اگر خون کا عطیہ دینا کمزوری کا باعث ہو تو یہ عمل مکروہ ہے۔ (✓)  
۴۔ روزے میں دانتوں کا علاج کروانا جائز ہے چاہے معلوم ہو کہ خون نکلے گا۔ (✓)  
۵۔ اگر کوئی روزہ میں بھول کر کچھ کھاپی رہا ہو تو اسے بتانا ضروری ہے کہ تمہارا روزہ ہے۔ (✗)

**سوال** اگر کسی کو یہ پتہ ہو کہ روزہ میرے لیے بہت نقصان دہ ہے پھر بھی وہ روزہ رکھ کر پورا کر لے تو کیا روزہ مانا جائے گا۔

**جواب:** روزہ صحیح نہ ہوگا اور بعدِ رمضان اُس کی قضایا ضروری ہے۔

**سوال** غیر سید، اگر غلطی سے سید کو فطرہ دے دے تو کیا کرے؟  
**جواب:** اگر ممکن ہو تو اس سے واپس لے لے ورنہ الگ پیسوں سے دوبارہ فطرہ نکالے۔

**جواب :** کون سا پتھر؟ ..... عقیق

☆ آیت اللہ حسین بروجردیؒ تاجروں سے کہتے تھے کہ تجارتی معاملات میں استخارہ نہ کیا کریں کیونکہ نقصان کی صورت میں خدا پر توکل اور یقین کمزور پر سکتا ہے۔

**سوال** بتائیے وہ کوئی نہر ہے جس کا پانی تمام پانیوں کا سردار ہے؟

جواب: نہر فرات۔

**سوال** بتائیے ہر رات دریائے فرات میں کس جگہ کی خوشبو ملائی جاتی ہے؟

جواب: روایات میں جنت کی خوشبو ملانے کا ذکر ہے۔

**سوال** روایت کے مطابق جودر یا خود حضرت جبریلؐ نے کھود کر جاری کئے ہیں ان میں سے کم از کم 3 کے نام بتائیے؟

جواب: دریائے فرات ، دریائے دجلہ اور دریائے نیل۔

**سوال** بتائیے وہ کوئی امامؐ تھے جنہوں نے سب سے پہلے خاکِ شفاء پر سجدہ کرنا شروع کیا؟

جواب: حضرت امام زین العابدین علیہ السلام نے۔

**سوال** عراق میں وہ کوئی مسجد ہے جہاں مسجد بننے سے پہلے حضرت ادریسؐ اور حضرت ابراہیمؐ کا گھر ہوا کرتا تھا؟

جواب: مسجد سہلہ۔

**سوال** امام زمانؐ کے دور میں جو مسجد کو فی میں تغیری ہو گی اُس کے کتنے دروازے ہوں گے؟

جواب: 1000 دروازے۔

**جواب :** مقدس مقام پہچانیئے

امام حسین علیہ السلام کی ضریح مبارک کے اطراف میں (یعنی حائر حسینیؐ میں)

☆ رزق حرام کھلا کر نیک اولاد کی توقع کرنا دیوانے کا خواب ہے۔

**سوال** حضرت فضہؓ کا عقد بعد وفات حضرت فاطمہؓ، امیر المؤمنینؑ نے کس سے کیا؟

جواب: غلام غلبہ سے۔

**سوال** غلبہ کے انتقال کے بعد حضرت فضہؓ کا عقد کس سے ہوا؟

جواب: سلیک سے جس سے ان کے 4 بیٹیاں ایک بیٹی پیدا ہوتی۔

**سوال** حضرت فضہؓ نے کتنے سال فقط قرآنؐ کے کوئی کلام نہ کیا؟

جواب: 22 سال۔

**سوال** حضرت فضہؓ کی اُس نواسی کا نام بتائیے جو اپنے زہدو عبادت میں سب سے زیادہ مشہور تھیں؟

جواب: شکلیہ۔

**سوال** حضرت فضہؓ کی قبر مبارک کہاں ہے؟

جواب: شام کے قبرستان باب الصیرہ میں۔

**سوال** بتائیے حضرت زینب سلام اللہ علیہا کی شہادت کے بعد ان کے غسل و کفن کے فرائض کس شخصیت نے انجام دیئے؟

جواب: حضرت فضہؓ نے۔

## تاریخ

**سوال** حضرت علی اصغرؓ کا اصل نام کیا تھا؟

جواب: عبداللہ، لیکن آپ علی اصغرؓ کے نام سے مشہور ہوئے۔

☆ محدث نعمت اللہ جزاً ریٰ نے آنکھیں خراب ہونے پر تمام آئمہ کی قبور کی  
مٹی کو سرمہ بنا کر آنکھوں میں لگایا اور بینائی، حال ہو گئی۔

**سوال** عدّۃ الاصول میں یہ قول کس عظیم عالم دین کا ہے کہ: ”میں نے شیعوں کو امام علیؑ کے زمانے سے آج تک ہمیشہ اسی طرح دیکھا ہے کہ وہ فقہاء کے پاس جا کر احکام و عبادات کے بارے میں سوال کرتے ہیں اور یہ بزرگ فقہاء بھی انہیں جواب دیتے ہیں اور فتویٰ پر عمل کا راستہ بتاتے ہیں۔“

**جواب:** شیخ طوسیؑ۔

**سوال** اگر فقہاء کے فتوؤں میں اختلاف ہو تو امام صادقؑ نے (وسائل الشیعہ میں) تقیید کے حوالے سے ہماری کیا ذمہ داری بتائی ہے؟  
**جواب:** امام صادقؑ نے اس کا یہ حل فرمایا ہے کہ: ”ان میں سے جو اعلم ہو اور زیادہ مشقی ہو اُسکی طرف رجوع کرو۔“

**سوال** کیا اولاد کے لئے ضروری ہے کہ اُس کے والدین جسکی تقیید میں ہوں وہ بھی اُن ہی کی تقیید کرے؟

**جواب:** جی نہیں یہ لازم نہیں ہے ہر شخص اپنی تحقیق کر کے تقیید کرے۔

**سوال** بتائیے مدینہ میں امام جعفر صادقؑ نے جو مدرسہ قائم کیا تھا اُس میں کتنے طالب علم علم حاصل کیا کرتے تھے؟

**جواب:** 4000۔

### جوابات : تصویری مسائل

- |   |  |   |              |
|---|--|---|--------------|
| 1 | امام موسیٰ کاظمؑ                                     | 2 | جائے نہیں ہے |
| 3 | جی ہاں   | 4 | جی نہیں      |
| 5 | جی ہاں کیونکہ میت کو قبر کی زمین پر چوتھا نماحرام ہے |   | مکروہ ہے     |

☆ علم فقه کے بغیر عبادت کرنے والا سگدھے کی مانند ہے کہ جو اپنی کھوٹی پر بندھا چکر لگا رہا ہو لیکن اپنے مقصد تک نہ پہنچ سکے۔

### فقہی مسائل

**سوال** کیا غسل جمعہ کر کے وضو کے بغیر نماز پڑھی جا سکتی ہے؟

**جواب:** امام خمینیؑ + آیت اللہ خامنه ای ..... نہیں پڑھ سکتے وضو کرنا ہو گا۔

آیاتِ عظامِ خوئیؑ + سیستانی + زنجانی + وحید خراسانی ..... پڑھ سکتے ہیں۔

**سوال** ”علم کے بغیر فتویٰ نہ دینا اور نہ ملائکہ کی لعنۃ کے مستحق ٹھہر و گے“، یہ حدیث کس معصومؑ کی ہے؟

**جواب:** رسولؐ خدا۔

**سوال** امام محمد باقرؑ اپنے زمانے میں لوگوں کو اپنے کس صحابی سے مسائلِ فقه دریافت کرنے کا حکم دیتے تھے؟

**جواب:** حضرت ابیان بن تغلبؓ سے۔

**سوال** حضرت امام جعفر صادقؑ لوگوں کو اپنے کس صحابی سے دینی مسائل کے دریافت کرنے کا حکم دیتے تھے؟

**جواب:** حضرت ابو بصیرؓ

**سوال** امام علی رضاؑ لوگوں کو اپنے کس صحابی سے دینی احکام سیکھنے کا حکم دیتے تھے؟

**جواب:** حضرت یونس ابن عبد الرحمنؓ

**سوال** کیا ایک مجتهد اپنے سے علم میں بڑے مجتهد کی تقیید کر سکتا ہے؟

**جواب:** جی نہیں۔

☆ بہترین مصروفیت و مشغله بچوں کی تربیت ہے۔۔

**سوال** کیا مستحب نمازیں بغیر کسی مجبوری کے بھی بیٹھ کر پڑھی جاسکتی ہیں؟

**جواب:** جی ہاں۔

**سوال** نمازِ عصر کے 4 رکعت نافلہ کے بجائے 2 رکعت بھی پڑھے جاسکتے ہیں؟

**جواب:** جی ہاں۔

**سوال** کیا نمازِ غفیلہ، نافلہ مغرب کی جگہ پڑھی جاسکتی ہے؟

**جواب:** نمازِ غفیلہ، نافلہ مغرب کی جگہ نہیں لے سکتی (البتہ تداخل جائز ہے)

**سوال** کیا نمازِ شب میں نمازوں شفع اور نمازِ وِرکو جمع کیا جاسکتا ہے؟ یعنی دونوں ملا کر

3 رکعت پڑھی جائیں اور نماز کے آخر میں ایک سلام پر دونوں نمازوں ختم کی جائیں؟

**جواب:** جی ہاں۔

**سوال** کیا یہ جائز ہے کہ نافلہ نمازوں میں الحمد کے بعد مکمل سورہ پڑھنے کی بجائے کسی

سورہ کی چند آیات مستحب کی نیت سے پڑھی جائیں؟

**جواب:** جائز تو ہے مگر بہتر ہے کہ ایک مکمل سورہ ہی پڑھا جائے۔

**سوال** کیا نماز میں سورہ حمد کی بسم اللہ پڑھنے سے پہلے اعوذ باللہ پڑھی جاسکتی ہے؟

**جواب:** جی ہاں۔

**سوال** اگر کوئی تشهد میں درود پڑھنے کے بعد عجل فرجہم پڑھے تو کیا صحیح ہے؟

**جواب:** کوئی حرج نہیں ہے البتہ مستحب ہے کہ تشهد کے بعد وَتَقَبَّلْ شَفَاعَتُهُ وَارْفَعْ دَرَجَتَه

پڑھے۔

**جواب:** عظیم شهر پہچانیئے ----- شہر قم ، ایران

☆ آیت اللہ سیدنا فتویٰ دینے میں تاریخ پر بہت گہری نظر رکھنے کے قائل ہیں۔۔

**سوال** موجودہ زندہ مراجع میں سے کسی ایسے مرجع کا نام بتائیے جو احتیاط واجب میں

دوسرے مرجع کی طرف رجوع کی اجازت نہیں دیتے؟

**جواب:** آیت اللہ ثوبیری زنجانی۔

## نماز کے فقہی مسائل

**سوال** کیا واجب نمازوں کے نافلہ کی قضاۓ پڑھی جاسکتی ہے؟

**جواب:** اگر وقت پر نہ ادا کئے جائیں تو مستحب ہے کہ قضاۓ کی جائے۔

**سوال** کیا نمازِ عشاء کی دو رکعت نافلہ جو بیٹھ کر پڑھی جاتی ہیں، اُسے کھڑے ہو کر

ایک رکعت کے طور پر پڑھا جاسکتا ہے؟

**جواب:** جی نہیں۔

**سوال** کیا نافلہ یا مستحب نمازوں میں الحمد کے بعد دوسرا سورہ پڑھنا ضروری ہے؟

**جواب:** ضروری نہیں البتہ اگر کسی نماز میں کوئی خاص سورہ یا خاص آیت پڑھنا ہو تو وہ پڑھی جائے۔

**سوال** مستحب نمازوں میں کسی مخصوص سورہ کو پڑھنے کے لئے قرآن کوہاتھ میں اٹھا

کر دیکھ کر پڑھ سکتے ہیں؟

**جواب:** جی ہاں۔

**سوال** مستحب نمازوں کو بلند آواز سے پڑھنا چاہیے یا آہستہ آواز میں؟

**جواب:** اختیار ہے دونوں طرح پڑھ سکتے ہیں۔

☆ سب آئمہ خدا ہی کی راہ میں شہید ہوئے مگر امام جواد راہِ علم کے شہید ہیں، آپ کے علم و فضل سے حسد کر کے لوگوں نے آپ کو شہید کیا۔۔ (آیت اللہ بحق)

**سوال** کیا وضو میں پانی کا اسراف کرنے سے وضو باطل ہو جاتا ہے؟

**جواب:** جی نہیں۔

**سوال** وضو میں کتنا پانی خرچ کرنا چاہیے؟

**جواب:** مستحب ہے کہ وضو کا پانی تقریباً 3 پاؤ ہو (ایک مڈ)۔

**سوال** غسل کے لئے کتنا پانی ہونا چاہیے؟

**جواب:** مستحب ہے کہ غسل کا پانی ایک صاع ہو (یعنی تقریباً 3 کلو) اس سے زیادہ بھی خرچ ہو سکتا ہے مگر بہتر ہے کہ پانی کم خرچ کیا جائے۔

**سوال** کیا مچھلی کے شکار کے لئے شکار کرنے والے کامسلمان ہونا ضروری ہے؟

**جواب:** جی نہیں۔

**سوال** کیا بچے کے عقیقے کا گوشت اُس کے والدین کھاسکتے ہیں؟ آقاۓ سیستانی کے فتویٰ کے تحت جواب دیجئے؟

**جواب:** جی ہاں مگر ماں کے لئے خاص مکروہ ہے کہ وہ نہ کھائے، البتہ جائز ہے۔

**سوال** جادو کرنا اور کرانا کیا عمل ہے؟

**جواب:** حرام۔

**سوال** طو طے کافضله (پیشاب و پاخانہ) پاک ہے یا نجس؟

**جواب:** آقاۓ سیستانی کے زو دیک پاک ہے۔

**سوال** آقاۓ سیستانی کے فتویٰ میں پرندوں کافضله پاک ہے یا نجس ہے؟

**جواب:** پاک ہے۔

☆ آئمہ کے پاس تمام انبیاء و ملائکہ کے علوم موجود ہیں۔ ہر شب جمعہ بلکہ ہر روز اور ہر گھنٹی اور ہر آن ان کے علوم میں اضافہ ہوتا رہتا ہے۔۔ (بحار الانوار)

**سوال** اگر سجدہ میں پاؤں کے انگوٹھوں کے علاوہ کچھ اور انگلیاں بھی زمین پر لگی ہوئی ہوں تو کیا نماز پر کوئی فرق پڑتا ہے؟

**جواب:** جی نہیں نماز صحیح ہے۔

**سوال** اگر سر کے چند بال پیشانی اور سجدہ گاہ کے درمیان آجائیں تو کیا سجدہ صحیح ہے؟

**جواب:** جی ہاں۔

**سوال** اگر امام جماعت کسی غدر کی وجہ سے تیمّم سے نماز پڑھ رہا ہو تو کیا اُس کے پیچے نماز پڑھی جاسکتی ہے؟

**جواب:** جی ہاں۔

## متفرق فقہی مسائل

**سوال** اگر ماں باپ کسی کی غیبت کر رہے ہوں تو کیا انہیں روکنا ضروری ہے؟

**جواب:** جی ہاں۔

**سوال** کیا نہاتے وقت کسی سورہ کی تلاوت کی جاسکتی ہے؟

**جواب:** کوئی حرج نہیں۔

**سوال** کیا جانور ذبح کرنے والے کے لئے خود بھی رو بہ قبلہ ہونا ضروری ہے؟

**جواب:** جی نہیں۔

**سوال** کیا وضو میں بہت زیادہ پانی بہانا اسراف ہے؟

**جواب:** جی ہاں۔

اگر علم حاصل کرتے گئے اور خود کو اخلاق سے آراستہ نہ کیا تو جب تم آیت اللہ بنو گے تو تمہارا نفس آیت اللہ العظیمی بن چکے گا۔  
(آیت اللہ مجیدی تہرانیؒ کا طالب علموں سے خطاب)

**سوال** کیا مردوں کے لئے عورتوں کے میک آپ کا سامان بیچنا جائز ہے؟

**جواب:** جائز ہے۔

**سوال** جبکہ کمپیوٹر کو اچھے اور بُرے دونوں طرح استعمال کیا جاتا ہے تو اس کا دوسروں کو بچنا کیسا عمل ہے؟

**جواب:** جائز ہے۔ البتہ حرام کاموں میں استعمال کرنا حرام ہے۔

**سوال** اگر معلوم ہو کہ فلاں شخص خمس نہیں دیتا تو اُس کے گھر کا کھانا کیسا ہے؟

**جواب:** جائز ہے۔

**سوال** بنے نمازی کے گھر دعوت میں جانا کیسا عمل ہے؟

**جواب:** جائز ہے مگر اُسے نماز کا حکم دینا چاہیے۔

**سوال** بیٹی کی شادی میں جہیز کے لئے آہستہ آہستہ جمع کئے گئے پیسوں پر کیا خمس دینا ہوگا؟

**جواب:** جی ہاں۔

## حج

**سوال** بار بار حج کرنے کا کیا فائدہ روایات میں ذکر ہوا ہے؟

**جواب:** سوئے خاتمه سے بچاتا ہے (یعنی مرتبے وقت اُس کا ایمان سلامت رہے گا)۔

**سوال** اگر کوئی شخص دورانِ حج مر جائے تو اُسے کیا فائدہ حاصل ہوگا؟

**جواب:** وہ بلا حساب و کتاب جنت میں داخل ہوگا۔

☆ آنکھوں میں کسی خرابی پر جب ڈاکٹروں نے امام حسینؑ کو قرآن و مفاتیح الجہان پڑھنے سے منع کر دیا تو فرمایا یہ آفیس انہیں کاموں کے لئے تو مجھے چاہیں ورنہ ان کا کیا فائدہ؟

**سوال** کیا والدین کسی ضرورت پڑنے پر اولاد کی اجازت کے بغیر ان کے پیسے کو استعمال کر سکتے ہیں؟

**جواب:** اگر اجازت نہ ہو تو جائز نہیں ہے۔

**سوال** اگر کسی نے ہمارے پاس امانتاً کوئی چیز رکھوائی اور وہ ہم سے گم ہو جائے تو کیا وہ شخص ہم سے اُس چیز کا مطالبه کر سکتا ہے؟

**جواب:** اگر ہم نے اس کی حفاظت میں کوتاہی یا لاپرواہی سے کام لیا ہو تو وہ مطالبة کر سکتا ہے۔

**سوال** سرطکوں اور گلیوں میں لگے ہوئے درختوں کے پھل کھانے کا کیا حکم ہے؟

**جواب:** اگر وہ کسی شخص کی ملکیت نہ ہوں تو جائز ہے۔

**سوال** کسی کے گھر کے باہر نکلے ہوئے درخت کی شاخوں سے پھل توڑ کر کھانا کیسا عمل ہے؟

**جواب:** احتیاط واجب کے طور پر جائز نہیں ہے (آقائے سیستانی)۔

**سوال** قسطوں پر سامان خریدنے اور بیچنے کا کیا حکم ہے؟

**جواب:** جائز ہے۔

**سوال** مسلمانوں کے بازار سے ذبح شدہ مرغیاں یا گوشت خرید کر کھانا کیسا ہے جبکہ معلوم نہ ہو کہ صحیح ذبح بھی کیا گیا تھا یا نہیں؟

**جواب:** جائز ہے۔

☆ جس کے ہاتھ میں کتاب نہیں ہوتی اُس کے دل میں حکمت باقی نہیں رہ سکتی۔

**سوال** اگر مستحب طواف کی نمازِ طواف نہ پڑھی جائے تو کیا طواف باطل ہو جاتا ہے؟

**جواب:** جی نہیں۔

**سوال** بتائیے علماء نے مکہ میں طویل عرصے تک مستقل قیام کے مکروہ ہونے کی کیا اہم وجہ ذکر فرمائی ہے؟

**جواب:** عظمتِ کعبہ دل سے نکل جاتی ہے۔

**سوال** کیا شوگر کے مریض جن کے لئے انسولین کا نجکشن لگانا ضروری ہے کیا وہ حالتِ احرام میں یا نجکشن لگاسکتے ہیں؟

**جواب:** جی ہاں۔

**سوال** کیا آیت اللہ خامنہ ای کی مقلدہ خواتین حالتِ احرام میں ماسک منہ پر لگا سکتی ہیں؟

**جواب:** جی ہاں۔

## قرآن

**سوال** بتائیے وہ کون سا سورہ ہے جس کا پڑھنا رسولؐ خدا نے ایسا ہی قرار دیا ہے جیسے اُس نے شبِ قدر جاگ کر عبادت میں بسر کی ہو؟

**جواب:** سورہ ملک۔

**سوال** شبِ 23 رمضان کو کونسے دو سورہ تلاوت کرنے والے کے لئے چھٹے امامؐ نے قسم کھا کر جنت کا وعدہ کیا ہے؟

**جواب:** سورہ عنکبوت، سورہ روم۔

☆ حرام کے اثراتِ نسلوں میں آشکار ہوتے ہیں۔۔۔ (امام رضا)

**سوال** بتائیے مندرجہ ذیل میں سے کونسے کام ایسے ہیں جن کی وجہ سے استطاعت حاصل ہونے کے باوجود حج کو ظلا جاسکتا ہے؟

**جواب:** ۱۔ یہ سوچنا کہ ابھی خدا کی طرف سے حج کا بلاوا نہیں آیا ہے۔

۲۔ پہلے والدین کو حج کروادیں پھر خود حج کریں گے۔

۳۔ بیوی / شوہر کو بھی ساتھ لے جانا ہے اور اس کے پیسے ابھی نہیں ہیں۔ (x)

۴۔ پہلے ہم نماز و روزہ کے تو عادی ہو جائیں پھر حج کی باری آئے گی۔ (x)

۵۔ حج پر پیسے خرچ کرنے سے بہتر ہے کہ خدمتِ خلق کریں۔ (x)

۶۔ حج بڑھاپے میں کرنا چاہیے تاکہ پھر کسی گناہ کا امکان نہ ہو۔

۷۔ جب تک لڑکیوں کی شادیاں نہ ہو جائیں کیسے حج پر جائیں۔

۸۔ بچے بڑے ہو جائیں پھر اطمینان سے حج کریں گے۔

**سوال** بتائیے وہ کونسے امامِ معصوم تھے جو 40 سال تک حج کے فضائل و مسائل

بیان کرتے رہے؟

**جواب:** حضرت امام جعفر صادقؑ۔

**سوال** بتائیے وہ کوئی صورت ہے جس میں انسان پر کئی بار حج واجب ہو سکتا ہے؟

**جواب:** اجر بندے کی صورت میں۔

**سوال** وہ شخص جو حالتِ احرام میں ہو کیا وہ نہاتے وقت مکمل احرام اُتار سکتا ہے؟

**جواب:** جی ہاں۔

☆ جب اندرس کو بر باد کیا گیا تو غرناطہ کے عوام کے گھروں سے 10 لاکھ کتابوں کو نکال کر 10 روز تک انہیں جلا دیا گیا۔

**سوال** حضرت حوا کا نام قرآن میں کس جگہ آیا ہے؟

**جواب:** قرآن میں کسی جگہ حضرت حوا کا نام ذکر نہیں ہوا۔

**سوال** لفظ صائم قرآن میں کتنی بار آیا ہے؟

**جواب:** 3 بار۔

**سوال** وہ کون سورہ ہے جو سب سے آخر میں پیغمبر اسلام پر نازل ہوا؟

**جواب:** سورہ وَالنُّصْرُ۔

**سوال** لفظ رمضان پورے قرآن میں کتنی بار آیا ہے؟

**جواب:** فقط 1 بار۔

**سوال** قرآن میں سب سے بڑا علم کونسا ہے؟

**جواب:** سورہ حجر آیت 22 میں فَاسْقِينَا كُمُوْهُ۔

### اسلامی کتابیں

**سوال** حضرت ابو طالبؑ کے ایمان کو ثابت کرنے کے لئے مشہور ترین کتاب ”ابو طالبؑ مظلوم تاریخ“، کس عالم دین کی لکھی ہوئی ہے؟

**جواب:** علامہ شیخ عبدالحسین الامینؒ۔

**سوال** ”علمات ظہور مہدیؓ“ پاکستان کے کم مشہور عالم دین کی لکھی ہوئی کتاب ہے؟

**جواب:** علامہ طالب جوہری صاحب قبل۔

☆ حافظے کی دو اکثر مطالعہ اور گفتگو بنی ہے۔

**سوال** امیر المؤمنینؑ نے عید کے دن کو کس عظیم دن سے تشبیہ دی ہے؟

**جواب:** روزِ قیامت سے۔

**سوال** قرآن کو پہچنا کیا عمل ہے؟

**جواب:** جائز ہے، البتہ بہتر ہے کہ پیسے قرآن بیچنے کی نیت سے نہ لئے جائیں بلکہ جلد یا غلاف بیچنے کی نیت سے لئے جائیں۔

**سوال** کیا خواتین کے لئے تلاوت قرآن کے وقت سر کوڈ ہانپنا ضروری ہے؟

**جواب:** اگر نامحرم سامنے نہ ہوں تو واجب نہیں ہے۔

**سوال** کیا قرآن کی تلاوت کا ثواب کسی زندہ شخص کو یا جس کی غیبت کی ہو اسے مجشا جاسکتا ہے؟

**جواب:** بھی ہاں۔

**سوال** جہاں تلاوت قرآن ہو رہی ہو کیا وہاں با تیں کرنا حرام ہے؟

**جواب:** حرام تو نہیں ہے البتہ بہتر ہے کہ تو جہے سے سنا جائے۔

**سوال** اگر قرآن موبائل فون میں محفوظ ہو تو کیا موبائل فون کو حمام وغیرہ لے جاسکتے ہیں؟

**جواب:** اگر یہ عمل تو ہیں شمارہ ہو تو جائز ہے۔

**سوال** جسے قرآن صحیح پڑھنا نہ آتا ہو کیا وہ بھی تلاوت قرآن کر سکتا ہے؟

**جواب:** بھی ہاں البتہ صحیح طور پر ہنے کو سیکھنا چاہیے۔

**سوال** کیا سجدہ قرآن میں کوئی خاص دعا پڑھنا ضروری ہے؟

**جواب:** ضروری نہیں ہے۔

کوئی اچھا اور نیک کام کسی حرام طریقے سے انجام نہیں دیا جاسکتا۔

## سابقہ انبیاءؐ

**سوال** کیا حضرت خضرؑ نبی ہیں؟

**جواب:** اکثر علماء کی تحقیق یہ ہے کہ وہ نبی نہیں ہیں ایک نیک مرد ہیں۔ البتہ بعض ائمہ نبی ہونے کے بھی قائل ہیں۔

**سوال** کیا کسی نبی کے آبا و اجداد کافر ہو سکتے ہیں؟

**جواب:** جی نہیں انبیاء و آئمہ کے انوار پاکیزہ نسلوں میں منتقل ہوتے ہیں۔

**سوال** قرآن میں حضرت ابراہیمؑ کے والد آزر کا ذکر ہے جو بُت تراش تھے کیا یہ صحیح ہے؟

**جواب:** وہ حضرت ابراہیمؑ کے والد نہیں تھے بلکہ چپا تھے۔

**سوال** کیا یہ بات صحیح ہے کہ مقامِ عصمت میں سارے موصویینؐ برابر ہیں؟

**جواب:** جی ہاں۔

## عقائد

**سوال** کیا رسولؐ اکرم یا کسی امام معصومؓ سے کوئی بھول چوک، سہو و نسیان صادر ہو سکتا ہے؟

**جواب:** ہرگز نہیں۔ ان کا ہر عمل حکم پروردگار ہوتا ہے۔

**سوال** کیا قرآن میں رسولؐ کے بعد کسی قسم کا اضافہ یا کمی ہوئی ہے؟

**جواب:** جی نہیں قرآن جو ہمارے گھروں میں موجود ہے یہ وہ ہی ہے جیسا زمانہ رسولؐ خدا میں موجود تھا۔

اگر موصویینؐ کی سیرت کا بغور مطالعہ اور ان کے روح پرور کلام کو پڑھیں تو ان کی محبت خود بخود دل میں بڑھتی چلی جاتی ہے۔ (آیت اللہ ناصر مکارم شیرازی)

**سوال** اردو زبان میں مشہور تفسیر قرآن ”انوار النجف“ کس پاکستانی عالم دین کی لکھی ہوئی ہے؟

**جواب:** علامہ حسین بنخش جاڑا صاحب قبلہ۔

**سوال** بتائیے شیخ صدقؒ کی وہ کوئی کتاب ہے جس میں اسلامی احکامات کی وجوہات اور علتنی بتائی گئی ہیں؟

**جواب:** علُّ الشَّرَائِع۔

## اسلامی اصطلاحات

**سوال** مطاف کسے کہتے ہیں؟

**جواب:** جس جگہ طواف کیا جاتا ہے۔

**سوال** شارع کسے کہتے ہیں؟

**جواب:** خداوند عالم اور پیغمبرؐ اکرمؐ کو۔

**سوال** فتویٰ کسے کہتے ہیں؟

**جواب:** شرعی مسائل میں مجتہد کے نظریے کو فتویٰ کہتے ہیں۔

**سوال** مجہول الملک کسے کہتے ہیں؟

**جواب:** وہ مال جس کا مال معلوم نہ ہو۔

**سوال** فقہ کی اصطلاح میں ولی کسے کہتے ہیں؟

**جواب:** سرپرست کو مثلاً باپ یا دادا، کبھی شوہر یا حاکم شرع کو۔

**سوال** احتیاط کسے کہتے ہیں؟

**جواب:** عمل کو اس طرح انجام دینا جس کے بعد اپنی فمہ داری پورا ہونے کا یقین حاصل ہو جائے۔

زیادہ سے زیادہ اس دعا کو پڑھنے سے نماز میں سستی اور کاملی دور ہو جاتی ہے  
**رَبِّكَ الْغَنِيُّ ذُوالرَّحْمَةُ** -- (آیت اللہ، بحث)

**سوال** کیا قیامت کے دن اللہ تعالیٰ کا نظر آنا ممکن ہے؟

**جواب:** جی نہیں اللہ ہر قسم کی جسمانیت سے مبرأ ہے۔

## متفرق معلومات

**سوال** حضرت عیسیٰ کی ولادت کے بعد حضرت مریمؑ کو کوئی چیز کھانے کا حکم ہوا؟

**جواب:** کھجور۔

**سوال** روایات میں کھانا کھانے سے پہلے ہاتھوں کو دھوکر کپڑے سے خشک نہ کرنے کی کیا حکمت بیان ہوئی ہے؟

**جواب:** جب تک ہاتھوں میں تری رہتی ہے کھانے میں برکت رہتی ہے۔

**سوال** گرم گرم کھانا کھانے سے ممانعت کی کیا وجد روایات میں ذکر ہوئی ہے؟

**جواب:** گرم کھانے سے برکت اور وسعتِ رزق ختم ہو جاتی ہے۔

**سوال** وہ کوئی دال ہے جسکو رسول اللہؐ خدا نے حافظہ بڑھانے والی شے قرار دیا ہے؟

**جواب:** مسروکی دال۔

**سوال** وہ کونسا پھل ہے جس کے متعلق امیر المؤمنینؑ نے فرمایا کہ: "اگر اسے کوئی بزدل کھائے تو وہ دلیر بن جاتا ہے؟"

**جواب:** بہنی۔

**سوال** وہ کونسا پھل ہے جسے کھانے سے Depression کا مرض جاتا رہتا ہے

**جواب:** بہنی۔

ایک مستحب کام ایسا ہے کہ جس کو ترک کرنا مکروہ قرار دیا گیا ہے  
 اور وہ ہے غسل جمعہ کو ترک کرنا۔

**سوال** کیا شیطان کسی مومن کو گناہ پر مجبور کر سکتا ہے؟

**جواب:** شیطان کا کام فقط وسوسہ گناہ دل میں پیدا کرنا ہے اس وسوسے پر عمل کرنا خود انسان کی کلیتی ہے۔ شیطان کو مومن پر کوئی تسلط نہیں دیا گیا ہے۔

**سوال** عقائد کے سلسلے میں بہت سے وسوسے جو دلوں میں آتے ہیں کیا خدا ان پر

بھی سزادے گا؟

**جواب:** جی نہیں۔

**سوال** کیافر شتوں میں مذکور اور موئنش ہوتے ہیں یا ان کی اولاد ہوتی ہے؟

**جواب:** جی نہیں فرشتے نوری مخلوق ہیں ان میں کوئی مذکور موئنش نہیں ہوتا اور نہ ہی ان میں شادی اور اولاد کا سلسلہ ہوتا ہے۔

**سوال** کیا غذا کائنات کا نظام چلانے کے لئے ملائکہ کا محتاج ہے؟

**جواب:** جی نہیں وہ کسی کا محتاج نہیں ہے لیکن اس نے کائنات کا نظام اسباب اور وسیعوں کے ذریعے چلانے کا نظام بنایا ہے جس کے لئے ملائکہ کی خلقت کی ہے۔

**سوال** کیا جنت و جہنم بھی اللہ کی مخلوق ہیں؟

**جواب:** جی ہاں۔

**سوال** گناہوں کی سزا بھگتے کے بعد یا معافی ملنے کے بعد جنت جانے والے وہاں

ہمیشہ رہیں گے یا کسی مخصوص مدت تک کے لئے رہیں گے؟

**جواب:** ہمیشہ ہمیشہ وہاں رہیں گے۔

**سوال** کیا ایمان لانے والے سب کا ایمان برابر ہوتا ہے؟

**جواب:** جی نہیں ایمان کے الگ الگ درجات ہیں۔

بنوامیہ و بنو عباس کے مظالم سے نگ آ کر ہندوستان آباد ہونے والے  
سادات مال و دولت نہیں بلکہ علوم محمد و آل محمد ﷺ پر مشتمل تھا میں  
اپنے کلیج سے لگا کر ساتھ لائے۔۔

جو بھی مریض کی عیادت کے لئے جائے وہ مریض کی شفا کی نیت سے  
سورہ الحمد پڑھے۔

مصائبِ محمد و آل محمد ﷺ مریض کو اس طرح سنائیں کہ وہ متاثر ہو جائے اور  
غمگین ہو کر گریہ کرے۔

شفا کی نیت سے مریض کے لئے کئی بار حدیثِ کساع پڑھی جائے اور اس کی  
تلاوت کے وقت 'عود' کی خوشبو سلکائی جائے۔

مریض کی شفایابی کے لئے ایک جانور ذبح کرو اکر اس کا گوشت غریبوں میں  
 تقسیم کیا جائے۔

نماز صحیح کے بعد مریض (یا اس کے رشتہ دار) دو رکعت نماز حاجت  
(نمازِ فجر کے طریقے سے) پڑھنے کے بعد 3 مرتبہ کہیں  
**اللَّهُمَّ شُفْنِي بِشَفَائِكَ وَدَأْنِي بِدَوَائِكَ وَعَافِنِي بِعَافِيَّتِكَ**  
(منْ بَلَائِكَ فَانِي عَبْدُكَ وَابْنُ عَبْدِكُ)  
اسکے بعد ایک مرتبہ کہیں

**بِحُرْمَةِ الْإِلَامِ الْكَاظِمِ عَلَيْهِ السَّلَامُ**

آیت اللہ العظمیٰ سید علی سیستانی فرماتے ہیں: جب امام حمینیؑ حیات تھے اس  
وقت بھی میں ہر شب ان کے لئے دعا کیا کرتا تھا اور آج بھی ہر شب  
آقائے خامنه ای کے لئے پابندی سے دعا کرتا ہوں۔۔



## مریضوں کی شفایابی کے لئے آیت اللہ بہجتؒ کے بتائے ہوئے 9 اہم اعمال

مرحوم آیت اللہ العظمیٰ آقائے بہجتؒ فرماتے ہیں کہ ان اعمال کو مریض کی شفا  
کی نیت سے انجام دیں، انشاء اللہ مکمل شفا حاصل ہو جائے گی:

۱ امام حسینؑ کی قبر کی منٹی کی بہت معمولی سی مقدار زمزم میں ملا کر اس پر  
70 مرتبہ سورہ الحمد پڑھ کر مریض کو روزانہ کچھ مقدار مختلف اوقات میں دی جائے۔

۲ بہت سے غریبوں کو صدقہ دیا جائے خواہ صدقہ کی رقم تھوڑی تھوڑی ہی سب  
میں تقسیم کی جائے۔

۳ مریض کی شفا کی نیت سے روزانہ 7 بار سورۃ الحمد کی تلاوت کی جائے۔

۴ اگر ممکن ہو تو مریض کو معصومینؑ کی قبور پر لے جایا جائے۔ اگر وہاں لے جانا  
ممکن نہ ہو تو (اپنے وطن میں) مریض کا سینہ جس معصومؑ کی قبر کی سمت میں کیا  
جائے اسی معصومؑ کی زیارت پڑھی جائے۔

جواب صفحہ 39 پر ملاحظہ کیجئے۔

### اس عظیم شخصیت کو پہچانئے

- 1- آپ وہ ہیں جن کے لئے رسول خدا نے فرمایا تھا کہ وہ اخلاق میں میری شبیہ ہے۔
- 2- آپ کے والدِ گرامی اپنے زمانے میں ابوالمساکین (مساکین کا باپ) اپنی سخاوت کی وجہ سے مشہور ہوئے اور آپ خود بحر الجود (دریائے سخاوت) کے نام سے مشہور ہوئے۔
- 3- آپ کے والد کی شہادت کے بعد رسول نے آپ کے لئے فرمایا:  
”میں دنیا و آخرت دونوں جگہ اُن کا ولی ہوں۔“
- 4- امیر المؤمنین حضرت علیؑ اپنی بیٹی کی وجہ سے روزانہ آپ کے گھر تشریف لاتے تھے۔
- 5- آپ کی زوجہ محترمہ کو ”ام المصالح“ کے لقب سے یاد کیا جاتا ہے۔
- 6- رسول خدا آپ کو بہت دُعا میں دیا کرتے تھے۔
- 7- آپ خود شدید بیماری اور آنکھوں کی خرابی کے باعث کر بلانہ جا سکے مگر اپنے دونوں بیٹوں کو امام حسینؑ پر قربان کر دیا۔ 8- آپ کی قبر مبارک جنت الہمیق میں ہے۔



کیا آپ جانتے ہیں کہ چیونٹی اور ہڈہڈ کا ذکر قرآن میں حضرت سلیمانؑ کے قصے میں آیا ہے، یہ دونوں جانور قوم کو نقصان سے بچانا چاہتے تھے۔

مولاناؒ نے اپنی فضیلوں کے ذریعے پچھلوں کو فراہوش کر دیا  
اور انگلوں کو مشکل میں ڈال دیا۔

### خاکِ شفاء کی فضیلت

سوال: بتائیے وہ کون سے امام تھے جو سجدہ کے لئے کر بلا کی مٹی کو ایک تھیلی میں اپنے مصلحتی نماز میں ساتھ رکھتے تھے؟

جواب: حضرت امام جعفر صادقؑ۔

سوال: امام زمانؑ نے خاکِ شفاء کو میت کے ساتھ کن بجھوں پر رکھنے کی ہدایت کی ہے؟

جواب: میت کے چہرے کے نیچے یا چہرے کے سامنے۔

سوال: اگر کوئی خاکِ شفاء کی بنی ہوئی تسبیح کے ہر دانے پر تسبیحاتِ اربعہ پڑھے تو اس کا کیا ثواب روایت میں ذکر ہوا ہے؟

جواب: اُس کے نامہِ اعمال میں خدا ہر دانے کے عوض 6000 نیکیوں کا اضافہ کرے گا اور وہ روزِ قیامت 6000 لوگوں کی شفاعت کر سکے گا۔

سوال: جب فرشتے آسمان سے زمین پر آرتے ہیں تو جنت کی حوریں ان سے کیا لانے کی فرماش کرتی ہیں؟

جواب: تھوڑی سی خاکِ شفاء لانے کی فرماش کرتی ہیں۔



## کارآمد باتیں



★ شہد کھانے سے حافظہ بڑھتا ہے۔

★ جس گھر میں شہد ہو تو فرشتے اس گھر میں رہنے والوں کے لئے خدا سے بخشش طلب کرتے ہیں۔

★ شہد کو تمام پیغمبروں نے برکت کی دعادی ہے۔



جب انسان سفر کر کے کسی دوسرے شہر  
جائے تو وہاں جا کر پیاز کے استعمال  
کی تاکید کی گئی ہے کیونکہ پیاز اُس سے  
شہر کے امراض سے بچائے گی۔



انار کھانا 40 روز تک  
شیطان کو غمگین کر دیتا ہے۔

انار کھانے سے وسوسوں کا  
نفسیاتی مرض دور ہوتا ہے۔



امام رضاؑ نے فرمایا:  
انجیر کھانے کے بعد کسی  
دوائی ضرورت نہیں رہتی۔



روایات میں زُکام کو  
اللہ کے سپاہیوں میں سے  
ایک سپاہی قرار دیا گیا ہے۔

جواب : عظیم شخصیت پہچانیئے

شہزادی زینبؓ کے شوہر، حضرت عبداللہ ابن جعفر طیارؓ



- ۱ آپ مدینے میں سعودی عرب کے بہت بڑے عالم دین تھے اور تمام بڑے مراجع کرام کے وکیل تھے۔
- ۲ آپ نے دینی تعلیم حوزہ علمیہ نجف اور قم سے حاصل کی تھی۔
- ۳ آپ نے بہت مشکل حالات میں سعودی عرب کے شیعوں کی قیادت سنہجاتی اور زندگی کے 45 سال سعودی عرب کے جیلوں میں قید رہے۔
- ۴ آپ کو جنت البقیع کے انہدام کے خلاف آواز اٹھانے پر 10 سال کے لئے قید کر دیا گیا۔
- ۵ آپ نے پوری زندگی وہابیت کی آنکھوں میں آنکھیں ڈال کر مکتب تشیع کی خدمت کی۔
- ۶ آپ نے 100 سال کی عمر پائی۔
- ۷ آپ کو 27 جنوری 2011 کو مدینہ میں جنت البقیع میں دفن ہونے کی سعادت حاصل ہوئی۔



سوال: جو شخص حج پر جانے کا بہت مشاقِ حج ہو، مگر حالات ساتھ نہ دے رہے ہوں تو وہ کونسے اعمالِ انعام دے کر حج پر جاسکتا ہے؟

جواب:

- ۱ سورہ نباء اور سورہ حج کی تلاوت کر کے۔
  - ۲ ہر 3 دن بعد سورہ جمعہ کی تلاوت کر کے۔
  - ۳ 1000 دفع حج کی نیت سے لَا حَوْلَ وَلَا قُوَّةَ إِلَّا بِاللَّهِ با آوازِ بلند پڑھ کر۔
  - ۴ 1000 بار حج کی نیت سے مَا شَاءَ اللَّهُ پڑھ کر۔
  - ۵ ہر نماز کے بعد یہ پڑھ کر :
- اللَّهُمَّ صَلِّ عَلَى مُحَمَّدٍ وَآلِ مُحَمَّدٍ وَاقْبِضْ عَنَّا الدُّنْيَا وَالْآخِرَةِ
- «إنَّ اعْمَالَكُو انجام دينے والا انشاء اللہ اُسی سال حج پر چلا جائے گا۔»

## کتاب کی فریاد

شہرِ علم اور بابِ مدینۃ العلم کے نام پر فلک شگاف نظرے لگانے والوں مجھ سے اتنا دو رکیوں ہو گئے ہو؟ میں اور میرا علم کبھی آپ کے لئے باعثِ انتشار ہوا کرتا تھا آج کیا ہو گیا ہے؟ میں آپ کے ہاتھوں میں موبائل فون اور T.V کا Remote دیکھ کر تڑپ جاتی ہوں۔

اہلِ علم کبھی مجھے خوبی دھونی دیا کرتے تھے۔ مجھ پر کبھی گردنہ جمنے دیتے تھے اور ایسا سلوک کرتے تھے جیسے کسی زندہ سے کیا جاتا ہے، میں بھی تھائی میں ان کی موئیں ہوتی تھیں۔ ان کو پاکیزہ قصے سناتی تھیں اور نبیوں اور آئمہؑ کی تعلیمات سے روشناس کرتی تھیں۔ لیکن افسوس! آج فقط لاہریوں کے قبرستانوں میں دفن ہوں۔ میں وہی ہوں جس سے گفتگو کے لئے مونین راتوں کو جاگ کر گزارتے تھے اور مجھ سے باتیں کرتے نہ تھکتے تھے۔

آپ کو معلوم ہے نا کہ فقط مجھے پڑھ کر ہی قوموں نے ترقی کی ہے، دنیا کمانے والوں نے دنیا کمانی اور طالبانِ آخرت بھی جنت حاصل کر گئے۔ کوئی دولت ہے جو میرے پاس نہیں۔ اس خزانے کے ہوتے ہوئے پھر آپ اتنے مفلس و قلاش کیوں ہیں؟



دریا کے پاس رہنے والے اتنے پیاسے کیوں ہیں؟  
میرے خزانۃ علمی انہیاء و آئمہ و علماء کے جواہراتِ علمی سے پُر ہیں۔ جب آپ کسی کے گھر جائیں تو وہ احترام کرتا ہے، خدمتِ انجام دیتا ہے آپ جب بھی کتاب کھولنے ہیں تو گویا علم کے دروازے پر پہنچ جاتے ہیں اب میں اتنی بے مرودت بھی نہیں کہ اپنے گھر آنے والوں سے بدسلوکی کا برداشت کروں آپ مجھے ہاتھوں میں تو اٹھایے دیکھئے کیسے میں علوم و مطالب کو آپ پر نچاہو کرتی ہوں۔  
پہلے زمانے کے مونین، گھر میں آگ لگنے پر مال و دولت کے بجائے کتابوں کو بچاتے تھے۔ مجھے حاصل کرنے کے لئے نذریں مانا کرتے تھے، گھر کا سامان اور جسم کے کپڑے نقش کر مجھے خرید کر لاتے تھے، میرا ایک نسخہ حاصل کرنے کے لئے کئی کئی سال کی نمازیں اجارے پر پڑھتے اور روزے اجارے پر رکھا کرتے تھے۔  
آج میری اتنی بے عزتی اور اتنی بے تو قیری کہ مفت میں بھی حاصل ہو جاؤں تو کوئی مجھے ہاتھ لگانے کے لئے بیبا نہیں ہوتا۔ اے کتابِ خدا، صحیفہ فاطمہؓ اور کتابِ علیؓ کے ماننے والوں مجھ سے کیوں اتنی اجنیبت ہو گئی ہے؟  
کیا آپ کے پاس میرے لئے دن کے 24 گھنٹوں میں کچھ وقت بھی نہیں مجھ سے عہد کریں کہ آج سے میرا مطالعہ شروع کر دیں گے ورنہ اس جہالت کے ساتھ بابِ مدینۃ العلم کا نعرہ حیدری لگانا چھوڑ دیں گے۔ مونین بتائیے اس میں سے آپ کو کیا چیز منظور ہے؟

والسلام  
آپ کی گمشدهِ میراث  
کتابِ علم

مدرسۃ القائم کے زیر اہتمام، چہلم امام مظلوم کے موقع پر مسجد و امام بارگاہ خیر اعمل  
میں لگائے گئے کتابوں کے اسٹال کی چند تصویری جھلکیاں۔۔



جواب : عالم پہچانیئے ----- جنت الاسلام شیخ محمد علی العمری